

DEĊIŻJONI TAL-KUNSILL

tas-7 ta' Mejju 2007

dwar l-arranġamenti prattiċi u proċedurali bil-hsieb tan-nomina mill-Kunsill ta' żewġ membri tal-bord ta' l-għażla u tal-bord ta' monitoraġġ u ta' konsultazzjoni għall-azzjoni Komunitarja "Kapitali Ewropea tal-Kultura"

(2007/324/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra d-Deċiżjoni Nru 1622/2006/KE tal-Parlament Ewropew u tal-Kunsill ta' l-24 ta' Ottubru 2006 li tistabbilixxi azzjoni Komunitarja għall-avveniment tal-Kapitali Ewropea tal-Kultura għas-snin mill-2007 sa l-2019 ⁽¹⁾, u b'mod partikolari l-Artikoli 6 u 10 tagħha,

Billi:

- (1) L-Artikoli 6 u 10 tad-Deċiżjoni Nru 1622/2006/KE jipprovdu li għandhom jiġu stabbiliti bord ta' l-għażla u bord ta' monitoraġġ u ta' konsultazzjoni u li dawn il-bordijiet għandhom jinkludu seba' membri nominati mill-istituzzjonijiet Ewropej, li minnhom tnejn għandhom jiġu nominati mill-Kunsill.
- (2) Huwa xieraq għall-Kunsill li jiddeciedi dwar l-arranġamenti prattiċi u proċedurali għan-nomina taż-żewġ membri tal-Kunsill fuq dawn il-bordijiet.
- (3) Hawn l-arranġamenti għandhom ikunu ġusti, mhux diskriminatorji u trasparenti,

IDDEĊIEDA KIF ĠEJ:

Artikolu 1

Il-Kunsill għandu jiddeciedi dwar in-nomina ta' żewġ membri għall-bord ta' l-għażla u għall-bord ta' monitoraġġ u ta' konsultazzjoni skond l-arranġamenti prattiċi u proċedurali stabbiliti fl-Artikolu 2.

Artikolu 2

1. Għandu jiġi organizzat tluġh bix-xorti fost l-Istati Membri kollha. Il-partecipazzjoni ta' l-Istati Membri fit-tluġh bix-xorti għandha tkun volontarja. Madankollu, biex ir-riskju ta' kunflitt ta' interess ikun minimizzat, l-Istati Membri li jkunu qed jospitaw Kapitali Ewropea tal-Kultura li tkun ser tiġi magħżula

jew immonitorjata matul it-terminu ta' hidma tal-membri tal-bord għandhom ikunu esklużi mit-tluġh bix-xorti. Lista ta' l-Istati Membri konċernati, ibbażata fuq l-ordni tad-dritt għan-nomina għal Kapitali Ewropea tal-Kultura skond l-Anness għad-Deċiżjoni Nru 1622/2006/KE, qed tiġi stabbilita fl-Anness għal din id-Deċiżjoni. Barra minn dan, biex tkun żgurata l-aktar distribuzzjoni ġeografika wiesgħa possibbli ta' Stati Membri li jirakkomandaw esperti, l-Istati Membri li jirakkomandaw esperti għall-perijodu preċedenti, għandhom jiġu esklużi mit-tluġh bix-xorti.

2. L-ewwel żewġ Stati Membri li jitolgħu għandhom jintgħażlu. Kull wiehed miż-żewġ Stati Membri għandu jirakkomanda n-nomina ta' espert indipendenti b'esperjenza u kompetenza sostanzjali fis-settur kulturali, fl-iżvilupp kulturali ta' l-ibliet jew fl-organizzazzjoni ta' Kapitali Ewropea tal-Kultura.

3. Abbażi tar-rakkomandazzjonijiet taż-żewġ Stati Membri magħżula u wara skrutinju debitu tal-kandidati rakkomandati, il-Kunsill għandu jinnomina ż-żewġ esperti li għandhom jiffirmaw parti mill-bord ta' l-għażla u l-bord ta' monitoraġġ u ta' konsultazzjoni għal perijodu ta' tliet snin.

4. Fil-każ ta' mewt jew ta' riżenja ta' espert tal-bord, l-Istat Membru li jkun irrakkomanda lill-espert għandu jirakkomanda sostitut għall-bqija tat-terminu. Il-proċedura msemmija fil-paragrafu 3 għandha tapplika.

Artikolu 3

Din id-Deċiżjoni għandu jkollha effett fil-jum tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Magħmul fi Brussell, 7 ta' Mejju 2007.

Għall-Kunsill

Il-President

H. SEEHOFER

⁽¹⁾ ĠU L 304, 3.11.2006, p. 1.

ANNEX

Laqgħat previsti tal-bord ta' l-ghazla u tal-bord ta' monitoraġġ u ta' konsultazzjoni

	Laqgħat tal-bord ta' l-ghazla ⁽¹⁾	Laqgħat tal-bord ta' monitoraġġ u ta' konsultazzjoni ⁽²⁾
BORD 2007-2009	Finlandja (2011) Estonja (2011) ⁽³⁾ Franza (2013) Slovakkja (2013) Portugall (2012) Slovenja (2012) Żvezja (2014) Latvja (2014) Belġju (2015) Repubblika Ċeka (2015)	Ġermanja (2010) Ungerija (2010) Finlandja (2011) Estonja (2011) Portugall (2012) Slovenja (2012)
BORD 2010-2012	Belġju (2015) Repubblika Ċeka (2015) Spanja (2016) Polonja (2016) Danimarka (2017) Ċipru (2017) Olanda (2018) Malta (2018)	Finlandja (2011) Estonja (2011) Portugall (2012) Slovenja (2012) Franza (2013) Slovakkja (2013) Żvezja (2014) Latvja (2014) Belġju (2015) Repubblika Ċeka (2015)
BORD 2013-2015	Italja (2019) Bulgarija (2019) ⁽⁴⁾	Żvezja (2014) Latvja (2014) Belġju (2015) Repubblika Ċeka (2015) Spanja (2016) Polonja (2016) Danimarka (2017) Ċipru (2017) Olanda (2018) Malta (2018)

⁽¹⁾ Żewġ laqgħat ta' l-ghazla għal kull pajjiż: il-pre-selezzjoni mhux aktar tard minn 5 snin qabel l-avveniment, is-selezzjoni finali 9 xhur wara.

⁽²⁾ Żewġ laqgħat ta' monitoraġġ għal kull pajjiż: mhux aktar tard minn sentejn qabel l-avveniment, mhux aktar tard minn 8 xhur qabel l-avveniment.

⁽³⁾ L-esperti tal-Kunsill għall-ghazla tal-Kapitali Ewropej tal-Kultura għall-2011 kienu mahtura mill-Kunsill fit-13 ta' Novembru 2006 skond id-Deciżjoni Nru 1419/1999/KE.

⁽⁴⁾ L-ordni tad-dritt wara l-2019 mhux magħruf.